

---

# मार्गदर्शि शेषय्यङ्गार् कीर्तनानि

*Compiled and typeset  
using L<sup>A</sup>T<sub>E</sub>X 2<sub>ε</sub> , pdfL<sup>A</sup>T<sub>E</sub>X, and dvng Type I fonts*

---

©February 2004

1 āñjaneya paripālaya mām

आञ्जनेय परिपालय माम्

रागं : मोहनम्

पल्लवि

आञ्जनेय परिपालय मां

अगश्चरवीरधुरीण

सञ्जनितसुरभयतोषित

सन्मुनिजनगीर्वाण

चरणानि

चमत्कारधरणीधर भा-

समानशुभकरगात्र

तामरसहितादित्यकला-

स्तोमसमीरणपुत्र ॥ १ ॥

श्रीरघुकुलतिलकचरण  
सरसिजमदयुतलोलम्ब  
चारणसुरनरकिन्नरके-  
सरिनुतगुणानिकुरुम्ब ॥ २ ॥

लूनाशोकवनालोक (ह)-  
लुण्ठितराक्षसवीर  
जानकीमनोदुःखविनाशक  
दळिताक्षकुमार ॥ ३ ॥

दमितपञ्जसेनाग्रह शर-  
दहनप्रोषितलङ्का  
लिमितसप्तमन्त्रीसुतान्तक  
विविधसमरनिश्शङ्क ॥ ४ ॥

अनिशं श्रितरामायण का-

ञ्चनरम्भावनवास

जनकांक्षितफलदायक को-

सलपुरीनायकदास ॥ ५ ॥



2 kamalanayana yaduvara

कमलनयन यदुवर

रागं : पूर्विकल्याणि

पल्लवि

कमलनयन यदुवर मां पालय

कपटगोपडिम्भ

कमनीय गुणगम्भीर

वधूसंघटितपरिरम्भ

चरणानि

चरणनिहतशकटासुर निरुपम-

शौर्यसमारम्भ

करिकरनिभदोस्तम्भ

धृतकालीयसौरम्भ  
पुरहरञ्जृम्भावृषसम्ब  
विरोषमदण्डम्भ - हंकृति  
विरहितमुनिवरसेव्य (मकरिका)  
विरचितराधाकुचकुम्भ ॥ १ ॥

अतुलितलावण्यनिदान  
मनोहरमाल्यसुगन्ध  
अद्भुतकरनिजसान्द्र  
परीमूतजरासन्ध  
बुधयुतसन्धायकमन्दा -  
यितमन्दरगन्धानेक  
पतिसन्मुदितामरगणविध्वंसित  
शरणगतभवबन्ध ॥ २ ॥

दमितकलुषकोसलपुरवरनगदा

शरणयशोत्कण्ठ  
कंसदमनवैकुण्ठ  
दनुजाहिनीलकण्ठ  
धरसमकण्ठाश्रितकण्ठ  
अब्जजवन्दितकुण्ठापगत  
दमनजसेवकनिर्मग्रहीत  
घनयमुनासरिन्नुपकण्ठ ॥ ३ ॥



3 kalayē tāvakīnacara.na

कलये तावकीनचरण

रागं : सावेरि

पल्लवि

कलये तावकीनचरणकिसलये

पाहि श्रीरङ्गनिलये

लोचनपरिहसितकुवलये

त्वदेकशरणोहम्

चरणानि

सदये प्रचुरितसुरपतिविलसदये

परिपलितभुवनसमुदये

सद्वाहितमुनिजनहृदये



त्वदेकशरणोहम् ॥ १ ॥

वरदे निजगमनजितमदद्विरदे  
वरचिकुरविलम्बितसरदे  
कुन्दकमले करयुगलविरजितकमले  
त्वदेकशरणोहम् ॥ २ ॥

सुरदन्तिसमर्पितकमले  
निस्तुलदुपाधिपरिमळे  
मुकुलसंकाशरदे  
त्वदेकशरणोहम् ॥ ३ ॥

ललिते दिव्याभरणसमुज्वलिते  
कोसलनगरवरकलिते  
सुरवनिताजनसंवलिते  
त्वदेक'सरणोहम् ॥ ४ ॥



4 kalayāmi daśarathakumāram

कलयामि दशरथकुमारम्

रागं :सुरद्वि तालं: जम्प

पल्लवि

कलयामि दशरथकुमारं सजल-  
जलदरूपमतिशयशुभकरम्

चरणानि

रमणीयगुणालवालं सुम-  
ध्यमभागलसमानतपनीयचेलम्  
समरनिर्जितवैरिजालं सतत-  
कमलासनाश्चर्यकरभव्यलीलम् ॥ १ ॥

जनकराजसुताकळत्रं श्वेत-

वनरुहपलाशसंवादिवरनेत्रम्  
घनकलुषवल्लीलविचित्रं सकल-  
मुनिजनामरनिकरविनुतचरित्रम् ॥ २ ॥

परमबोधानन्दरूपं दिव्य-  
करयुगळविधृतभासुरबाणचापम्  
वरकोसलपुरीमहीपं नित्य-  
परिजनीकृतवीरवरकलापम् ॥ ३ ॥



5 kosalendra māmava

कोसलेन्द्र मामव

रागं : मध्यमावति

पल्लवि

कोसलेन्द्र मामवामित-

गुणनिवासभगवन्

भासमानमहामणिमण्ट-

परिविलसितसिंहासनविराजित

नी स रि स रि मा रि म पा नि प मा-

पा स स नि स नि म प नि प्पा म्म रि म रि स

नीरजासनमासमपावनमा

परिलसित कृपानिप्पाम्मधुरस

चरणानि

बाहुधृतशरचाप धृत  
भक्तजनाखिलताप  
अगवाहन विमलरूप  
हार्मकुटकेयूरकलाप ॥ १ ॥

जानकीलसितङ्ग जल-  
जास्यविलसितलङ्क  
भानुवंशपयोधिशशाङ्क  
पादविहितमुनितरुणीपङ्क ॥ २ ॥

नीलजलधरगात्र नुत-  
नीलनलारुणपुत्र  
फाललोचनमुखनुतिपात्र  
पवनसुताकलित चारुनेत्र ॥ ३ ॥



6 gopāla pāhi divyarūpa

गोपाल पाहि दिव्यरूप

रागं : धन्याशि ताळं : आदि

पल्लवि

गोपाल पहि दिव्यरूप

यदुकुलदीप

गोपिकाविरहतापशमन सल्लाप  
दीपितकलापलाप

चरणानि

गोरागजलदसमीर सर्वसहभार-

हरणकृतावतार

सर्व भुवनाधार (जनाधार) घोषायोषाजार

नवनीतचोर

हारमकुटकेयूरकटकमञ्जीर -  
शोभितसुकुमारशरीर ॥ १ ॥

बृन्दारकहितबृन्द विदारकबृन्दा -

वननिवासानद -

गोपसदानन्ददायक गोविन्द

नतमुचुकुन्द

नन्दकायुध पुरन्दरनन्दन -

वन्दितपदारविन्द मुकुन्द ॥ २ ॥

नानाचराचरविधान मोहकवेणुगान

परिपालितोग्रसेन

दृपदसुतामानरक्षक भक्तदीन

कोसलनगरीश

दानवान्तकविलून जरासुतसेन



कंसहर दीननिदान ॥ ३ ॥



7 jaya jaya śrīraṅgeśa

जय जय श्रीरङ्गेश

रागं : भैरवि

पल्लवि

जय जय श्रीरङ्गेश नाथ  
जनरक्षणगणिताश  
नलिनवैरिसहस्रसंकाश  
रचितान्नयीशास्त्रनिदेश कञ्जनयन  
खगादीशहयनगरीगिरिनि-  
लय नलिनासनाश्रयनागशयन

चरणानि

रङ्गनायकीसहाय

आराधकत्रिदशनिकाय  
सङ्गराङ्गाहतदैतेय  
नारदादिसज्जनगेय सारङ्ग  
सारङ्गार्तिहर करसंघातसंग  
रथाङ्ग चरणजातगङ्गानिशाङ्ग ॥ १ ॥

लङ्गानिहितकटाक्ष  
स्थितिलयसर्गकलनदक्ष  
विसकालस्थितकालशिक्ष  
सहयजान्तरस्थितकृतदीक्ष  
अकलङ्कचरित्र दितिकिङ्करनिकर  
रङ्गससीताकलङ्कशशाङ्ग ॥ २ ॥

सारदयानिधिकान्त  
कोसलराजधानीनिशान्त  
निर्झरारिसङ्घातकृतान्त

चरणाकान्तधरानन्त संसार  
संसाराघनतराग्निधरधरणि  
हारकिरणसरसीरुहाधार ॥ ३ ॥



8 jānakīmanoharāya

जानकीमनोहराय

रागं : धन्याशि

पल्लवि

जानकीमनोहराय जयमङ्गलम्  
पवनसूनुनीतधराय शुभमङ्गलम्- श्री  
जानकीमनोहराय जयमङ्गलम्

चरणानि

मकरकुण्डलयुगळमण्डितगण्डस्थलाय  
चकितमुनिशरण्याय जयमङ्गलम्  
अकलङ्कशेषाङ्कसन्निभसूनाय जलदनील-  
सुकुमारशरीराय शुभमङ्गलम् ॥ १ ॥

गर्वितरावणकुम्भकर्णविद्रावणाय  
सर्वलोकशरण्याय जयमङ्गलम्  
गीर्वाणवन्दिताङ्घ्रियुगाय सुज्ञानाय  
सुरविद्यास्वरूपाय शुभमङ्गलम् ॥ २ ॥

जलदाऽमूल्यमणिसिंहासनस्थलाय  
कोसलनगरनिलयाय जयमङ्गलम्  
जलदल्लोचनाय शबरीवरदाय भक्त-  
सुलभाय श्रीरामाय शुभमङ्गलम् ॥ ३ ॥



9 devadevānupamaprabhāva

देवदेवानुपमप्रभाव

रागं : भैरवि

पल्लवि

देवदेवानुपमप्रभाव

भावातीतनुतिद

देवदेवकीपुण्यनिधे कृष्णमानवरूप

पावनगुणाम्बुधे

चरणानि

नीलनीलभक्तकल्प

सालासालकनिटिल श्री

लोलालोलवनमालिका रासक्रीड

ताळाताळवनविपालक ॥ १ ॥

सारासारसाक्षनिर्वि-

कराकारकंसहर

शुराशूरकुलाग्रगण्य यशोदाकु-  
मारामारकोटिलावण्य ॥ २ ॥

भीमाभीमसमरवरकवि

रामारामानुज सत्य

भामाभामजगत्कारण यादवसर्व्  
भौमाभौमघनसमीरण ॥ ३ ॥

धीराधीरायितकेशवि

दारादारायित वल्लवी-

पारावारसंरक्षणसंसारकू-  
पारापार गमकवीक्षण ॥ ४ ॥



गोपागोपायिताश्रितक-

लापालापा इष्टानन्द

गोपागोपाल आराधन कोसलपुर

भूपाभूपोद्रवसूदन ॥ ५ ॥



10 nāthavānasmī

नाथवानस्मि

रागं : तोडि

पल्लवि

नाथवानस्मि विप्रनारायणे रङ्ग-  
नाथकैङ्कर्यरचनपरायणे

चरणानि

दिनदिनप्रवर्धित तुलसीवन-  
घनसुमतरळ श्रीकामितानेन  
वनमालिकाशाप्रभावेना-  
तीत निगमेन शान्तिविधानेन ॥ १ ॥

शरणागतरक्षक रङ्गेश्वर-

विरचितविस्मयकरधातेन  
हरिभक्तचोळनरवरवन्दितपद -  
सरसीजनबुधसंस्तुतेन ॥ २ ॥

अतुलितश्रीमालिकातिद्राविड -  
श्रुतिरचनेन तारितलोकेन  
अतिविचित्रमाल्यसमर्पण  
हर्षित कोसलनगरीनायकेन ॥ ३ ॥



11 pāhi gōpavēṣa harē

पहि गोपवेष हरे

रागं कल्याणि

पल्लवि

पाहि गोपवेष हरे माम्

पाहि गोप वेष

विदलितभक्तसर्वदोष

कौस्तुभमुख्यमञ्जु भूष हरे माम्

चरणानि

भव्यगुणकपाल शार्ङ्ग-

चाप बौधरूप चतुर्मुख-

सेव्य योगिवरभव्य पद्ममुख

दिव्यलक्षणाञ्चितपदयुगल ॥ १ ॥

चन्द्रकुलावतंस  
दमित कंस परमहंस  
चिदावनमदेन्द्र मुख्य  
विहगेन्द्रवाहन  
उपेन्द्र काळीयोरगमदहरण ॥ २ ॥

नन्दकप्रहरण भूरि-  
करुणालवाल शरणागतपावन  
नन्दनन्दन सनन्दनादिमुनि  
वन्दनीय सकलजनशरण्य ॥ ३ ॥

कञ्जदळनिभाक्ष  
सुजनरक्ष दनुजशिक्षप्रवीण  
धनञ्जयार्त्तिहर मञ्जुभाषण  
निरञ्जनागणितनिरुपमलील ॥ ४ ॥

दन्तराजवरद  
रात्रीशरद वाग्विशारद  
ब्रजश्रीकान्तयोगिवरचिन्तनीय  
वेदान्तवेद्य कोसलपुरनिलय ॥ ५ ॥



12 pāhi mām śrīraghunāyaka

पाहि मां श्रीरघुनायक

रागं : बेगड चापु ताळं

पल्लवि

पाहि मां श्रीरघुनायक भद्रदायक

भासुरकोदण्डनायक

वाहिनीशमदविदारक निरयतारक

पालितसूर्यकुमारक कालसंहारक

चरणानि

मुनिजनक्लेशभञ्जन लोकरञ्जन

दनुजमेघप्रभञ्जन

दिनकरकुलभूषण दीनपोषण

विनिहतखरदूषण मञ्जुभाषण ॥ १ ॥

द्युतिजितयूथविरोचन जलजलोचन

श्रितजनाघविमोचन

कृतकाकासुरदण्डन रुचिरमण्डन

खेचरसन्नुतभण्डन वैरिखण्डन ॥ २ ॥

धरणितनयारमण बालिदमन

दानवेतण्डगमन

गुरुलावण्यजितमदन कुन्दरदन

कोसलनगरसदन चन्द्रवदन ॥ ३ ॥





13 pāhi mām śrīrāmacandra

पाहि मां श्रीरामचन्द्र

रागं : पुन्नागवराळि

पल्लवि

पाहि मां श्रीरामचन्द्रनळिनासनं

भवविनुतदिव्यगुणसान्द्रम्

देहि तवपदकमलभक्तिमान पाहि

दीनवात्सल्यदयासिन्धो बन्धो

चरणानि

तरणिकुलसलिलनिधिसोम ताटका

तनयादिराक्षसविराम सन्मुदित

पुरुहूतमुखसुरस्तोम पदरेणु

पूतगौतममौनिभाम जनकजा  
धरणीशकन्याभिरामाअर्मुख  
हरणपरीभूत भृगुराम दरदळित  
नीलोत्पलश्याम रिपुभीम  
शरदेवतासार्वभौम ॥ १ ॥

जनकोक्तिविधुअभूभरण जानकी  
सौमित्रिरञ्जितानुसरण ब्रह्मऋषि  
घनचित्रकूटगिरिशरण भर-  
तनिर्गमहेतुपादवितरण विभुधर-  
ञ्जनकरविराधसंहरण दण्डका-  
वननिलय निखिलमुनिशरण  
घनतपोधनसुतीक्ष्णाभरणरणकरुण  
घटजदत्तधनुप्रहरणाभरण ॥ २ ॥

खरवंशहर संप्रहर शरनिहित

कनकमृगदारुणाकार संसार  
परिमोचितविहङ्गवीर प्रशसित घन  
बन्धुदनुजभुजापहर अद्भुताशा  
वरवधूविविधोपहार आकलित  
पम्पवनान्तरविहार तरणि  
कुलसौख्यकारिस्समीरणकुमार  
दळितवालिमहाशरीरशूरा ॥ ३ ॥

अनुपमलवगपरिहार हृदयसौख्यद  
हनुमद्वचनसार अतिजवन  
वनचरामृतवनदितीर पृथुत रा-  
वणसहोदरभयविदार सेतुब-  
न्धनजनितरक्षोविचार लोकहित  
दशवदनजीवापहार विनुत  
कमलजामुख्यबृन्दारकसादर विहित

कोसलराज्यभाराधीरा ॥ ४ ॥



14 pāhi śrīraghuvara

पाहि श्रीरघुवर

रागं : तोडि

पल्लवि

पाहि श्रीरघुवर नित्यं देहि  
मामनन्यशरणं वन्देहि  
महि तावकदयां देहि  
तवपदयुगभक्तिं देहि  
सुशरासनधर वैदेहि-  
वदनकमलमधुकर पाहि

चरणानि

करुणाकृत शरणागत

भरणातिवितरण  
अनुपरादिमुनिविरोध खरदूषण  
विराधगुरुधराधरालिकुलिश ॥ १ ॥

शमितानमदमिता सुख -  
दमितामरविनुत  
विगतमानविमलमानस  
विबुधगम्यमानघनसमानशुभविग्रह ॥ २ ॥

धनदानुजघनदाव  
दहनदारुणवनदा  
त्रिभुवनादिपतिगणादिहरवर  
गुणसनाददिवसनादकुलपावन ॥ ३ ॥

दुरितापहचरिताधृत  
भरतात्रिशुभरत  
सुमधुरालहिमवराळफण को -

सलपुरालयदुचिलकामृतमुखा ॥ ४ ॥



15 pāhi śrīramāramaṇa

पाहि श्रीरमारमण

रागं : अठाणा ताळं त्रिपुट

पल्लवि

पाहि श्रीरमारण सन्ततं मां  
पाहि श्रीरमारमण पावनसङ्क्रमण

चरणानि

मोहनरङ्गनायक भक्तजन-  
व्यूहवाञ्छितदायक सकलजगन्-  
मोहनायतबाहु घननिभ-  
देह खगपतिवाह विदळित-  
मोहदेहसमूहनुतिपात्र



कमलदळनेत्र ॥ १ ॥

दानवमर्दन धर्मविवर्धन  
मानितगुणाभरण मौनिजन-

मानसाश्रितचरण

करुणाभरण

दीनजनसन्ताननिकरनिदान-

विनुतेशान नारद-

गानलोल महानुभाव हरे

मधुकैटभारे ॥ २ ॥

तोषितामरलोक दूषिताखिलशोक

पूषवंशजपूजितसेवक वि-

भीषणवरदायक

प्रणवसौध

शेषसयन विशेषमृदुतरभाष

वरमणिभूष-  
कृतनुतवेष शुभकरदोष नि-  
दोषपोषिताशेष ॥ ३ ॥

वारणपरिपाल वनजसम्भवलोल  
सूरितनयरक्षक  
रावणादिकूरराक्षसशिक्षक  
कोसलपुरीन्द्र  
मारशतकुमार वररघुवीर  
गुणमणिहार  
सुजनविहार जलधिगंभीर  
मृदुचरण मुनिशापहरण ॥ ४ ॥



16 bhaje'ham vīrarāghavam

भजेऽहं वीरराघवम्

रागं : गौळिपन्तु taaLa.m: aadi

पल्लवि

भजेऽहं वीरराघवं भजेऽहम्

सारधनुर्गुणातिविस्तारित-

भार्गवभूरिलाघवम्

चरणानि

पालितदिनकरगोत्र सदा परि-

पालितशालिहोत्रम्

वरलावण्यास्पदगात्रं

कल्याणमयदिव्यनेत्रम्

सुग्रीवजाम्बवदादि वरपरिसेवितं  
समदावरणजैत्रम् ॥ १ ॥

वीक्षारण्यशयानं सदा-  
वृळीदहरिनामानम्  
संरक्षितमुनिसन्तानं  
सारसतरकरुणामृतनिदानम्  
शुभलक्षणलक्षितमक्षयघन-  
शरशिक्षितामरविपक्षवितानम् ॥ २ ॥

गोपायितदेवेशं श्री  
कोसलनगरनिवेशितम्  
इन्द्रोपमसङ्काशं  
कृतदुर्मदकबन्धनाशम्  
हृतापनाशसमीपगतं  
जितकोपमतितभूषाभमहीपम् ॥ ३ ॥



17 māmava raghivīra

मामव रघुवीर

रागं : असावेरि ताळं त्रिपुट

पल्लवि

मामव रघुवीर मानितमुनिवर

भूमिसुतानायक भक्तजन-  
कामितफलदायक

चरणानि

गर्वितसुत्रामतनयविराम

नृपतिललाम दशरथराम समरोद्धाम  
दशमुखसामजमृगेन्द्र कोसलपुरीन्द्र ॥ १ ॥

दिनकरकुलदीप धृतदिव्यशरचाप

वनजसन्निभगात्र योगिवर्य  
सनकादिनुतिपात्र नभोमणि ॥ २ ॥

तनुज शरणपवनज मुखपरि-  
जनजगदहितदनुजमदहर  
मनुजतनुधरवनजदळनयन अमितमुनिशमन ॥ ३ ॥

भण्डनोद्धतदोष पालितगौतमयोष  
दण्डितमारीच अब्धिगर्व  
खण्डकनाराच दिव्यरत्न ॥ ४ ॥

कुण्डलकलितगण्डयुगवे  
तण्डकरभुज दण्डहिमकर  
खण्डधरकोदण्डदळनयन अगणितगुणगण ॥ ५ ॥

घटितनानाभूष कलिताश्रितपोष  
तटिधूपामितवासन श्रीकोसल

पुटाभेदननिवासन - (इन्द्रनीलाभ) ॥ ६ ॥

कुटिलकचवृत नितलतटमणि

पटुलखचितलनितलसटमृदु

चटुलपीतनतजटिलमूलघन दरहसितवदन ॥ ७ ॥





18 raṅganāyaka bhujāḡśayana

रङ्गनायक भुजङ्गशयन

रागं : केदारगौळ ताळं: आदि

पल्लवि

रङ्गनायक भुजङ्गशयन सा-

रङ्गवरद संरक्ष माम्

नीरदोज्वलशरीर नीळा-

धर रमेश संरक्ष माम्

चरणानि

पुण्यचरित करुण्यसागर हि-

रण्यचेल संरक्ष मां

पङ्कजाप्तहरिणाङ्गनयन मक-

राङ्गजनक संरक्ष माम् ॥ १ ॥

भोजेन्द्रमणिवैजयन्ति वि-  
राजमान संरक्ष मां  
बाधितामरविरोधिबुधा-  
राधनीय संरक्ष माम् ॥ २ ॥

सूरिवृन्दसरसीरुहासन  
पुरारिवन्द्य संरक्ष मां  
प्राणिपालनधुरीण केशव  
पुराणपुरुष संरक्ष माम्  
दीननिकरसन्तानभूरुहम-  
हानुभाव संरक्ष माम् ॥ ३ ॥

आञ्जनेयकरकञ्जसंक्रम नि-  
रञ्जिताद्रि संरक्ष मं  
श्रीधरप्रणवसौध कोसलपु-

राधिनाथ संरक्ष माम्



19 raṅgapate pāhi mām

रङ्गपते पाहि माम्

रागं : दर्बार् रूपक ताळम्

पल्लवि

रङ्गपते पाहि माम्

मङ्गळकरसङ्गरविज-

याङ्कजनिभमोहनाङ्क

गङ्गाजनकगरुडतुरङ्ग भव

भङ्गकरुणापाङ्ग धृतरथाङ्ग

चरणानि

बृन्दावनलोल आ-

नन्दकर सुशील

वन्दितमुनिजनपाल  
नन्दकधर सुगुणाजाल  
मन्दरधर कुन्दरदन  
सुन्दरवदनारविन्द  
वन्दितमुनिचरणारविन्द कुरु-  
विन्दधर गोविन्द सदानन्द ॥ १ ॥

कुन्तीसुतामोद अ-  
क्रूरविनुतपाद  
चिन्तितकार्यप्रसद  
सततमुरळीविनोद  
अन्तरहितदन्तिवरद  
सन्तोषयशोविशाल  
अन्तकभयहरण सुवृत्तान्त अति-  
शान्तकरुणास्वान्त रमाकान्त ॥ २ ॥

पङ्केरुहनेत्र आ-  
पन्नसुजनमित्र  
पङ्कजभवनुतिपात्र  
पङ्कजसदनाकळत्र  
शङ्करसख किङ्करजन  
सङ्कटहरदनुजचय भ-  
यङ्कर गोपीजनशशाङ्क  
निशङ्क निष्कळङ्क श्रीवत्साङ्क ॥ ३ ॥



20 rāma pālaya mām

राम पलय माम्

रागं : भैरवि

पल्लवि

राम पालय मां हरे सीता-

राम पालय मां

राम रविकुलसोम जगदभिराम

नीरदश्याम दशरथ राम

पालय माम्

चरणानि

सारदयादानविचक्षण सकल-

साधुजनावन निरीक्षण

सुरवर शुभकर लक्षण दश  
वदनबाहुगर्वशिक्षण हरे  
दीनजनमन्दार दुरितविदार  
वरकारुण्यालय श्रीरघु ॥ १ ॥

भण्डनिर्जितखरदूषण परि-  
पालित विनुतविभीषण आ-  
खण्डलार्पितदिव्यभूषण दण्ड-  
कावनमुनिभजन पोषण हरे-  
दण्डधरंअखण्डनुतकोदण्ड-  
धरदोर्दण्डविक्रम ॥ २ ॥

अनुपमनिजसत्यभूषण माया-  
तनुजारिमारीचभीषण घोर-  
वननिधिघनमदशोषण श्री मो-  
हनरङ्गहरिभजनतोषण हरे



इतनुपुरवरनित्यवैभव  
जनितकोसलविनुतशरबल ॥ ३ ॥



21 rē mānasa cintaya

रे मानस चिन्तय

रागं : कल्याणि

पल्लवि

रे मानस चिन्तय मौन्लीन्द्रं  
रामानुजमतिकरुणासान्द्रम्  
धृतकाषायवसनत्रिदण्डं श्री-  
पतिमतिसंस्थापनशौण्डम्

चरणानि

अधिगतयामुनामुनिसंप्रदायं  
अमितदुरितहरनामधेयम्  
गोष्ठीपूर्णगुरुदयापात्रं

गुरुतरकलयावनिजगोत्रम् ॥ १ ॥

मानुषवेषापगतानन्तं  
माधवपदयुगविहितशान्तम्  
परवादिमहागजमृगराजं  
सरसहृदयबुधजनराजम् ॥ २ ॥

द्वयमन्त्रवितरणैकधुरीणं  
वाग्वादगतवेदशास्त्रपुराणम्  
उपवीतशिखाविराजमानं  
उल्लसितोर्ध्वत्रिपुण्ड्रविधानम् ॥ ३ ॥

विदितश्रीभाष्यादिविरचनं  
वेदतुल्यमहिमोज्वलवचनम्  
कोसलपुरवरभक्तावतंसं  
कुटिलमतमहाव्रतहासहंसम् ॥ ४ ॥



22 vandē govindarājam

वन्दे गोविन्दराजम्

रागं : शङ्कराभरणम्

पल्लवि

वने गोविन्दराजं

सदा वनजसुरवरराजं

अविरतमिन्दिरासुमन्दिराय

घोरास्कन्धरार्धं नन्दनादिभाजम्

चरणानि

बाधितार्तजनशोकं

गुरुपापहारिपुण्यश्लोकम्

सन्ततध्येयसकललोकं

पद्माधरेशं मानिप्रवेकं  
शुभदाराधिकाळिबोधकारदुरितं  
नादकारनाधिकावलोकम् ॥ १ ॥

शान्तनथगुणबाद्यं  
विश्वामिताशोषवेद्यम्  
वेदान्तछायाप्रतिपाद्यं  
ज्ञानान्दाश्रयमाद्यम्  
कनकसभान्तरनिरन्तरादर्शं  
शान्तरागन्तरनिवेद्यम् ॥ २ ॥

भूरिशुभगुणजालं  
जम्बुनाथमयदिव्यचेलम्  
घनसरकीलकीटनिटिलं  
कोसलनगरीवरपालनम्  
मौनिमनोरुजापहारजापदं

वन्दारुजपपारिजातसालम् ॥ ३ ॥



23 vande vakulābharaṇam

वन्दे वकुळाभरणम्

रागं : मुखारि

पल्लवि

वन्दे वकुळाभरणं

शतवैरिणं जितकारणम्

भजनानन्दितादिनादं दमशमगुणमन्दिरम्

सुजनवन्दितचरणम्

चरणानि

पावनकीर्तिअमेतं सं-

पादितविशिष्टाद्वैतम्

सकलजनावबोधसञ्जीवनवर



भाषावेदविरचितानूवीभूतम् ॥ १ ॥

स्वर्णाम्बरभक्तवार्यं

श्रीवैष्णवपरमाचार्यम्

तरुसत्कीर्णवरताम्रपर्णीतीरम्  
धीन्नगतं बुधवर्णिताचार्यम् ॥ २ ॥

वीतरागमुदमानं

पृथ्वीगतविष्वक्सेनम्

अतिविख्यातकुरुतिन्त्रिणीतरुमूलनि-  
केतनम् शुभगुणजालनिधानम् ॥ ३ ॥

त्रासितकुमुदसमाजं

चिन्मुद्राञ्चितहस्ताम्बोजं अर्चित-

कोसलनगरनिवासमितजन-

दासजनं पद्मासनभाजम् ॥ ४ ॥



24 vandēham̐ kariśailanivāsam

वन्देऽहं करिशैलनिवासम्

रागं : जुजावन्ति

पल्लवि

वन्देऽहं करिशैलनिवासं  
वरदराजं अतसीसुमभासम्  
पूर्णेन्दुबिंबसौन्दर्यविडम्बं नि-  
पुणवचनं अरविन्दविकासम्

चरणानि

श्रीवेगवतीतुङ्गतुरङ्गं  
श्रीकरबृन्दनीलजनिभाह्लादम्  
पावनकोटिसौधान्तं

पद्मकृतलीलासंवादम् ॥ १ ॥

सकलचेतनाचेतनपालनं सं-  
श्रितानन्दसरसीतीरम्  
आकुटिलभक्तपूर्णकाञ्चीपुरं  
आकर्णनीय सव्याकरम् ॥ २ ॥

निरतिशयनिजाविर्भावं  
नीरजसंभवं अजनीमोदम्  
गरुडारोहमहोत्सवमतुलित-  
गण्यमहिमकोसलपुरनाथम् ॥ ३ ॥



25 śrīnāyaka māmava

श्रीनायक मामव

रागं : पुन्नागवराळि

पल्लवि

श्रीनायक मामव नाथशरण्या  
दीनावनलीला मन्मथमुरळीनादप्रिय  
ज्ञानानन्दनिधान जितसर्वदानव

चरणानि

तोयजदळसन्निभायतनयन  
गाङ्गेयनिश्चलभक्तिदायक  
गाङ्गेयवासन करुणायतन विधात -  
मायतालङ्कासहायक ॥ १ ॥

धूताखिलदोषजातहृद्दानव

नीताघासुरघातक

पुरुहूतात्मजराधासुतागमननिर्णेता  
श्रितपरिजात (क) ॥ २ ॥

रासक्रीडनकृतोल्लाससमुक्तिकोल्लास  
नासश्रीधरगरुडासन पाक -  
शासन मणिनीलकोसलनगरनि -  
वास वैरिचण्डशासन ॥ ३ ॥



26 śrīraghukulavaraśubhakarā

श्रीरघुकुलवरशुभकर

रागं : सावेरि ताळं: आदि

पल्लवि

श्रीरघुकुलवरशुभकर  
सीताराम मां पाहि

चरणानि

सारसदळनेत्र जगन्नुतजलधरनिभगात्र

भवसंसारकलुषभञ्जन सु-  
चरित्र जनकजास्यपङ्केरुहमित्र ॥ १ ॥

नवरसालपल्लवमृदुपदयुगळ

नखरुचिजिततारक

भुवनमोहनविश्रुतशङ्खगळ ॥ २ ॥

शिवसन्नुतनाम सद्गुणशीलपूर्णकाम  
नतकैरवसमूहरञ्जन  
हिमधाम रणमहोग्रराअक्षसकुलभीम ॥ ३ ॥

विमलकुन्दकुङ्कुलसुन्दररदन  
रथगजादिभृतन  
सङ्कराङ्गणजितदशवदन ॥ ४ ॥

कुमुदारिप्रताप मोहनगोपबालरूप  
मदगजगमनसान्द्र  
सत्करुणालाप कलितश्रीरामचन्द्रभूप  
जितकपोल ॥ ५ ॥

श्रितजनमन्दार योगिजनचित्तसञ्चार  
नतसुमहितविशेष



भूपालङ्कार इनसुतादिकपिसैन्यविहार ॥ ६ ॥

अतिविशालकोसलनगरनिवस

मणिकुण्डलनीरा-

जितकपोलतलचम्पकसुमनास ॥ ७ ॥



27 śrīraghuvara suguṇālaya

श्रीरघुवर सुगुणालय

रागं : घण्टा

पल्लवि

श्रीरघुवर सुगुणालय  
पुरहरचिन्तननामदेय  
नीरदनीलशरीर पाहि  
धरणीसुतासहाय

चरणानि

करुणावरुणालय परिवारित  
हरवीरनिकाय  
शरणागतभयहरण सुख

परिवाराञ्जनेय ॥ १ ॥

नीरधिमदहरण विशारदशर

सूरिजनविधेय

घोराकारसुरारि विदारण

कारणसमुदय ॥ २ ॥

गुरुभवदवदहन घनाघनसार

सूरिजनभावमेय

निरवद्यतपोनिरतिजितेन्द्रिय

वरयोगिध्येय ॥ ३ ॥

भीषणदूषणहर मृदुभाषण

तोषितगाधेय

पोषितविभीषण वनपोषण

शेषनामधेय ॥ ४ ॥

गन्धमतङ्ग (ज) गमनमहा  
भागवतभागधेय  
सिन्धुरहस्तयुतबाहु  
प्रचेतसमुनिगेय ॥ ५ ॥

अतिशुभलक्षण जगद्विलक्षण  
अतिपरमोपाय  
श्रितकमलेक्षण बुधरक्षण  
स्वरशिक्षणधौरेय ॥ ६ ॥

भासुरबाणशरासनहस्तवि-  
लासमनुजकाय  
कोसलपुरवासमन्दहाससु-  
नासकौसलेय ॥ ७ ॥



28 śrīraṅgaśāyinaṃ

## श्रीरङ्गशायिनम्

रागं : धन्याशि ताळं : जम्प

पल्लवि

श्रीरङ्गशायिनं सकलशुभदायिनं  
चिन्तयेऽहं सदा हृदये  
कारुण्यसौशील्यशौर्यवात्सल्यादि  
कल्याणगुणजलनिधिं देवदेवम्

चरणानि

क्षीरसागरसमुत्थितविमानान्तरं  
श्रीभूसतीभासितम्  
सूरिवृन्दसुनन्दनन्दजयविजयादि

भूरिपरिजनसेवितम्  
चारणोरगसिद्धसाध्यगन्धर्वगण  
सनकादिमुनिसन्नुतम्  
सारसोद्भवमुखामरपालनप्राप्त -  
सत्यलोकादिवसितं देवदेवम् ॥ १ ॥

परमभक्तेक्ष्वाकुमहितपुण्यविशेष  
धरणीतलसमागतम्  
सरयुनदीतीरविरचितहिरण्मया -  
वरणसुविमानस्थितम्  
गुरुतपोनिधिवसिष्ठादिसंयमि -  
सुमन्दिरपरिवेष्टितम्  
तरणिकुलधन्यमूर्धन्यादिसन्तत -  
कृतोत्सवशोभितं - देवदेवम् ॥ २ ॥

निरुपमकवेरजासुकृतातिशयधनुजवर

विभीषणवशगतम्  
चिरकालकृतवासमुनिसान्द्रचन्द्र -  
पुष्करणीतटसुस्थितम्  
वरधर्मवर्मनिर्मितभर्ममय -  
सप्तवप्रान्तरविराजितम्  
सुरसेव्यमानकोसलपुरीश्वरमखिल -  
नरलोकपरिपूजितं - देवदेवम् ॥ ३ ॥



29 śrīraṅgaśāyi

श्रीरङ्गशायि

रागं :केदारगौळ

पल्लवि

श्रीरङ्गशायि जयमङ्गळं  
जयमङ्गलं नित्य शुभमङ्गळम्

चरणानि

मन्दस्मितमुखारविन्दाय प्रणव -  
मन्दिराय जयमङ्गळं धृत -  
कन्दर्पशतकोटिसुन्दराय  
सुगुणाकराय शुभमङ्गळम् ॥ १ ॥

सामादिनिगमान्तसन्नुताय



सुगुणाकाराय शुभमङ्गळं  
कामजनकाय कलुषभञ्जनाय  
कामदाय शुभमङ्गळम् ॥ २ ॥

फालाक्षकलितप्रभावयौवन-  
मालिकाय जयमङ्गळं  
अक्षौहिणीभञ्जनाय कोसलनगराय  
मावरय शुभमङ्गळम् ॥ ३ ॥



30 s̄arasadalānayana

सारसदलनयन

रागं :सुरद्वि

पल्लवि

सारसदलनयन मामव

क्षीरजलधिशयन

मारजनक वन्दारुनिकर

ब्रह्मवृन्दारकेन्द्रनुत

चरणानि

अण्डजपतिकेतो शमदम

मण्डनजीवन

चण्डकिरणकुलमण्डलमुनीश्वर

मण्डलमण्डित कुण्डलीन्द्रशयन ॥ १ ॥

दशरथवरबाल राघव

दशमुखकुलकाल

कुशिकतनयरिपु

निशिचरकुलहर

शशिरविनयन श्री

पशुपतिहितकर ॥ २ ॥

करधृतकोदण्डकोसल -

पुरवैकुण्ठ

घोरभवजलधितारक निजपद -

सारसचिन्मय श्रीरघुवरशुभ ॥ ३ ॥



31 sīte vasumatīsañjāte

सीते वसुमतिसञ्जाते

रागं : असावेरि

पल्लवि

सीते वसुमतिसञ्जाते

रमणीयगुणजाते

रक्षितसर्वभूते

परिपाहि माम्

चरणानि

श्यामे लावण्यविभवसमे

वदननिर्जितसोमे

आसदानुगतरघुरामे

परिपाहि माम् ॥ १ ॥

धीरे सन्मुनिहृदयागारे

करधृतकल्हारे

आघनोपमितकचभारे

परिपहि माम् ॥ २ ॥

धन्ये वैदेहिराजकन्ये

परिहृतभक्तदैन्ये

आसन्नतदवैवमान्ये

परिपाहि माम् ॥ ३ ॥

शान्ते कारुण्यपूर्णशान्ते

श्रीनिदानलोचनान्ते

कोसलपुरीरमणकान्ते

परिपाहि माम् ॥ ४ ॥

